

مولانا ابوالمعز عرفان الحق حقانی

## تذکرہ تین بزرگوں کا

- شیخ الحدیث حضرت مولانا سلیم اللہ خان رحمہ اللہ
- شیخ الحدیث حضرت مولانا عبد المفیظ علی رحمہ اللہ
- حضرت قاضی عطاء الرحمن جہاں گیر وی رحمہ اللہ

## شیخ الحدیث مولانا سلیم اللہ خان سے وابستہ یادیں

آنے ہی رہے گی تیرے انفاس کی خوشبو گشن تیری یادوں کا مہکتا ہی رہے گا  
دوا جان شیخ الحدیث حضرت مولانا عبدالحق کے زمانہ تدریس دیوبند کے تلامذہ میں  
سے پاکستان میں جن شخصیات سے سب سے زیادہ فیض اور خیر و برکت کا سلسلہ جاری ہوا، ان میں ایک عظیم  
نام و فاق المدارس کے صدر، جامعہ فاروقیہ کے بانی و مہتمم، دور حاضر میں علماء طلباء کے دلوں کی دھڑکن، عقیۃ  
السلف عالم دین، شارح بخاری شریف، حضرت مولانا سلیم اللہ خانؒ کا ہے۔ افسوس کہ آپ گزشتہ دنوں  
۱۵ ارجوی یروز اتوار بعد عشاء اس دارفانی سے کوچ گئے۔ انا اللہ وانا الیہ راجعون موجودہ دور میں جب  
ہر طرف سے مدارس اور دینی مرکزوں کے خونخوار عزم کا سامنا ہے ان جیسے حضرات کا وجود ڈھال اور  
نگہبان کی حیثیت رکھتا ہے، جن سے ہم محروم ہو گئے، آپ کی رحلت سے جو خلا پیدا ہوا ہے، شاید ہی کہ وہ پُر  
ہو سکے۔ ابھی کل ہی کی بات لگتی ہے کہ موصوف جامعہ دارالعلوم حقانیہ کے شیخ الحدیث مولانا سید شیر علی شاہ کی  
رحلت پر تعزیت کے لئے تشریف لائے تو ہزاروں طلبہ نے بہ ایں عظیم غم وحزن کے بھی اس اسلامی سپوت کا  
پرٹاک استقبال کیا۔ وقت اہتمام میں حضرت مولانا سمیع الحق صاحب کے ساتھ فاتحہ و تعزیت فرمائی، اس  
موقع پر حضرتؒ نے سخت ضعف و نقاہت اور بیماری کی وجہ سے گفتگو کم بلکہ بالکل نہ ہونے کے برابر فرمائی، تو  
احقر نے حضرت سے فیض حاصل کرنے کی غرض سے اس مجلس میں آپ سے چند سو اخی سوالات کیے جن میں  
پہلا سوال یہ تھا کہ آپ نے شیخ الحدیث مولانا عبدالحقؒ سے دیوبند میں طحاوی شریف میں کب فیض پایا کیا  
اس کے علاوہ بھی دیگر کتب میں استفادہ کا موقع ملا۔ میرے اس سوال پر وفاق المدارس کے اسلام آباد سے

تعلق رکھنے والے رکن قاضی عبدالرشید نے جواب دیتے ہوئے کہا کہ چونکہ حضرت پیار ہیں اور گفتگو کرنے سے مشکل کا سامنا کرنا پڑتا ہے اس لئے میں جواب دیتا ہوں لیکن حضرت نے حد درجہ محبت و شفقت اور کمال اصاغر نوازی کا مظاہرہ کرتے ہوئے انہیں اشارے سے چپ کروایا اور خود گویا ہوئے کہ میں نے آپ کے دادا سے حمد اللہ اور جلالین شریف کی کتابیں بھی پڑھیں۔ میں نے استفسار کیا کہ جلالین کا حصہ اول یا آخر؟ تو فرمایا اس زمانے میں اول اور آخر نہیں ہوتے تھے، صرف ایک اسٹاد کے پاس مکمل جلالین شریف ہوتی تھی۔ گفتگو کے دوران حضرت کی طبیعت کھلنے لگی تو میں نے دوسرا سوال کیا کہ ہم نے بعض اکابرین جیسے حضرت مولانا قاسم ناؤتویؒ کے متعلق پڑھا ہے کہ انہوں نے ایک ماہ کے قلیل عرصے میں قرآن پاک حفظ کیا۔ اسی طرح کی روایت آپ کے متعلق بھی مشہور ہے کہ اللہ تعالیٰ نے آپ کو بھی اس سے سرفراز فرمایا۔ میں آپ سے اس بات کی سند متصل کرنا چاہوں گا۔ اس پر فرمایا کہ میں نے ستائیں روز میں قرآن پاک یاد کیا، اس دوران سترہ دن تک مسلسل معمول کے مطابق سویا بھی نہیں۔ پھر اپنی فطرتی تواضع کی بنیاد پر اپنی تنقیص کرتے ہوئے فرمایا کہ اس کے بعد میں ایک طویل مدت تک قرآن پاک کی تلاوت بھی نہ کر سکا۔ گویا کہ پہلی بات میں بظاہر عجب کاشابہ تھا تو دوسری بات سے اپنی کوتاہی کا اظہار فرمادیا۔ حضرت کے خوشنگوار مودُّ نے مجھے ہر یہ سوال کرنے پر آمادہ کیا تو پوچھا کہ یہ کس زمانے کی بات ہے کہ آپ نے حفظ قرآن کی سعادت پائی۔ فرمایا! کہ یہ میرے جلالین ہی پڑھنے کا سال تھا۔ آخری سوال انکی تاریخ پیدائش اور تعلیم کے متعلق کیا۔ جواب کہا کہ میں ۲۵ دسمبر ۱۹۲۶ء کو ہندوستان کے ضلع منظہنگر میں کے قصبہ حسن پور میں پیدا ہوا۔ پاہمری تک عصری تعلیم پائی اور پھر جلال آباد کے ایک مدرسہ مفتاح العلوم سے اسلامی علوم پڑھنے شروع کیے۔ درسی تھامی کے آخری تین سال کیلئے دارالعلوم دیوبند سے وابستہ ہوا۔ انتظام مجلس پر احقر نے عرض کیا کہ سوالات تو اور بھی ذہن میں ہیں لیکن آپ کی تکلیف کے مذکور اسی قدر توجہ اور استفادہ پر اکتفا کر لوئے گا جس پر مخصوص مسمیانہ انداز سے شفقت کا اظہار فرمایا۔ پھر آپ دارالحدیث تشریف لے گئے جہاں دو تین جملوں پر مبنی تعزیت فرمائی اور طلباء کو اجازت حدیث سے نوازا، شیخ الحدیث حضرت مولانا عبدالحقؒ اور دارالعلوم حقانیہ سے آپ کو والہانہ تعلق رہا تھا، اسی نسبت سے میں جب بھی حاضر خدمت ہوا تو ہمیشہ خصوصی توجہات اور شجاعت سے نوازا۔ ایک دفعہ غالباً 2002ء میں جامعہ فاروقیہ کراچی زیارت کیلئے حاضری ہوئی تو اس ملاقات میں کشف الباری شرح صحیح بخاری کی تدوین، اس کے بنیادی مأخذ و مصادر اور خاص کر حضرت مدینؓ کے درسی تقاریر وغیرہ پر تفصیلی ارشادات سے نوازا۔ کشف الباری کے متعلق فرمایا کہ اس کے جملہ حقوق مرے سے کیلئے وقف کیے ہیں۔ اس دوران آپکے ہم سبق حضرت مولانا ڈاکٹر اسرار الحق صدیقی اکوڑویؒ کا ذکر خیر بھی ہوا۔ مجھ سے زیر درس کتب کے بارے میں پوچھا تو میں نے ارشاد الصرف، گلتان و بوستان مختصر القدری، شرح

تہذیب، ریاض الصالحین وغیرہ کا ذکر کیا اس پر فرمایا کہ چھ سات سال تدریس کے ہو بھی گئے اور اب بھی ابتدائی کتب ہی پڑھا رہے ہو میں نے عرض کیا کہ حضرت ہمارے ہاں حقانیہ میں جمودی تدریس ہوتی ہے، بڑے بڑے اساتذہ کرام تمیں پنیتیس سال سے حسامی سے آگئے نہیں بڑھے اگر کوئی استاد دنیا سے پردہ کر جائے تو اسکے کتب پر دیگر اساتذہ کی ترقی ہوتی ہے۔ جس پر فرمایا کہ ہم تو نوجوان اساتذہ کو بڑی اور مغلق کتابیں دیتے ہیں اس لئے کہ اتنے عزائم اور حوصلہ تازہ ہوتا ہے۔ اختتام مجلس پر حد درجہ شفقت فرماتے ہوئے مجھے دوپہر کے کھانے کیلئے اپنے ہاں رکولیا۔ ایک موقع پر دارالعلوم حقانیہ میں ۱۹۸۲ء کو وفاق المدارس کے اجلاس کے دوران اپنی عقیدت کا اظہار کرتے ہوئے خطاب کے دوران فرمایا حضرت مولانا عبدالحق صاحب دامت برکاتہم کا فرزند روحانی ہونے کی وجہ سے یہ خادم دارالعلوم حقانیہ کو اپنا مادر علمی سمجھتا ہے اس لیے مجھے بطور خاص خوشی ہے کہ اللہ تعالیٰ نے ہمیں وفاق المدارس العربیہ کے اجلاس کیلئے اس جامعہ کو منتخب کرنے کی توفیق عطا فرمائی۔ اسی اجلاس میں اہل مدارس کو رجال کار پیدا کرنے کی طرف متوجہ کرتے ہوئے فرمایا: کتنی بڑی ہماری جماعت ہے کتنے ماشاء اللہ ہمارے مدارس ہیں اور کتنے ہمارے طلباء ہیں کہ ملک میں نہ علماء کی جماعت کسی کے پاس اتنی بڑی ہیں نہ اتنے اہم اور واقعی ادارے کسی مکتب فکر کے پاس موجود ہیں اور نہ طلبہ کی تعداد اتنی کسی کے پاس ہیں اور ایسی صورت میں ہم اس نعت عظیم کی قدر نہ کریں ہماری زندگی کا تو مقصد ہی یہی ہے کہ رجال کا تیار کریں ہم ایسے مضبوط کردار کے لوگ اور ایسے صاحب علم لوگ، صاحب بصیرت لوگ اور رسوخ فی العلم رکھنے والے علماء یہاں تیار کریں کہ زمانہ دیکھئے اور سمجھئے کہ ان حضرات کی خدمات کا کیا انداز ہے۔ اپنے شیخ حضرت مولانا عبدالحق سے بے مثال متواضعانہ تعلق کا اظہار کرتے ہوئے اُنکی وفات پر حضرت نے لکھا کہ ”احقر کو ان کے ہزار ہاشماً گروں کی فہرست میں ایک ادنیٰ درجے کے شاگرد کی حیثیت سے شمولیت کا شرف حاصل ہے اور میرے اپنے گمان کے مطابق یہ عزت صرف دنیا کی حد تک ہی وجہ اختیار نہیں بلکہ آخرت کے ابد الابد کی زندگی میں بھی اس کے ذریعہ کامیابی اور سعادت انہوں کی بڑی توقعات وابستہ ہیں۔ حضرت مولانا مرحوم کو اللہ تعالیٰ نے بڑی جامع صفات شخصیت عطا فرمائی تھی اگر وہ ایک طرف علم کے سمندر کے شناور تھے اور تمام اقسام علوم میں ان کو وسعت نظر کے ساتھ حقیقی بصیرت بھی عطا ہوئی تھی تو دوسری طرف اللہ تعالیٰ نے عالم پیتفع بعلمہ کی عظمت سے ان کو ایسی درخشش بلندی عطا فرمائی تھی کہ بلاشبہ اپنے دور میں علمی افادے کے اندر ان کی مثال اگر نایاب نہیں تو کم یا بضور تھی۔ ان کے اخلاق عالیہ، تو اوضع و انگصاری، صبر و تحمل، احسان و کرم گستری، شفقت و رحمت، عفو و درگزر، جرأۃ ایمانی اور حق و صداقت کیلئے اولو الحرمی، عمل و علم میں کمال امتیاز، استغناۃ و سیر چشمی وغیرہ نے ہر کہ، ومه، دوست، دشمن، اپنے اور غیر سب ہی سے اپنا لواہ منوایا کمال یہ تھا کہ صفات حمیدہ میں رسوخ نے وہ طبعی کیفیت حاصل کر لی تھی کہ کبھی

بھی انکی نمودو طہور میں تکلف کا شایبہ کسی کو جھوٹ نہ ہوتا تھا۔ ایک طرف وہ عالم بے بدل تھے اور مند علم پر علیٰ تحقیقات سے تشنہ گان علوم کو سیراب فرماتے تھے تو دوسری طرف شیخ وقت اور مرشد کامل تھے کہ طالبین کو تعلق میں اللہ کی دولت سے مالا مال فرمایا کرتے تھے۔ پھر ان عظیم دینی اور روحانی خدمات کیسا تھا انہوں نے پاکستان میں نظام اسلام کے قیام کیلئے مملکت خدا داد اور پاکستان کے تحفظ و استحکام کیلئے جوگر انقدر خدمات انجام دیں پاکستان کا ہر ذی شور شہری اس سے بخوبی واقف ہے اور اسکیلی کاریکاریاں اس کے لئے شاہیدِ عدل ہے۔ اللہ تعالیٰ حضرت مولانا کے آثار علمیہ اور دارالعلوم خفائیہ کے فیوض و برکات کو تادریق اتم و دائم رکھیں۔

اب میں حضرت مولانا سلیم اللہ خانؒ کی رحلت پر اُنکے قلم کے بھی الفاظ جوانہوں نے اپنے استاد کو نظرانہ عقیدت کے طور پر قلمبند کیے تھے میں آپؒ ہی کیلئے بطور استعارہ پیش کرتا ہوں۔ حضرت مرحوم سال کے آخر میں اکثر طلباء کو دیگر نصائح کے ساتھ جدیدیت کے فتنے سے بچنے کا خصوصی طور پر تذکرہ فرماتے۔ دوران درس طلباء کو تلاوت قرآن پاک کا شغف اختیار کرنے کی تاکید فرماتے۔ کبھی کبھی افسوس کے ساتھ کہتے کہ اب تو حقیقی تہجد گزار تو کیا کہنا مجازی تہجد گزار بھی نہیں رہے۔ یاد رہے کہ حقیقی سے مراد انکا آخری پھر میں نیند سے اُٹھ کر تہجد پڑھنے والا اور مجازی سے مراد سونے تک وتر کو موخر کر کے اس سے قبل چند رکعتاں نوافل پڑھنا ہوتا تھا۔ اہل مدارس علماء و طلباء اور مہتممین کے نام انکی آخری تحریر یا بالفاظ دیگر وصیت نامہ جو وفاق المدارس کے گذشتہ ماہ دسمبر کے رسائل کا اداریہ تھا جو حرز جاں بنانے کے قابل ہے۔ جس میں اہل باطل اور اُنکے ہمروں اصلاح کے نام پر دین پیزار ایں جی اوز کا موثر طور پر آپریشن کیا گیا تھا۔

### شیخ الحدیث حضرت مولانا عبد الحفیظ مکیؒ کے ارشادات

اج سے سترہ اٹھاڑہ برس قبل جب پہلی دفعہ حریم شریفین کا سفر عمرہ کی ادا یا گی کے سلسلہ میں ہوا تو خوش قسمتی سے احب البلاد مکۃ المکرہ میں احرق کی جائے اقامت عالم اسلام کا معروف اور مجاز کا قدیم مدرسہ صولتیہ بنا، یہ وہی مدرسہ ہے جسے معروف مناظر و مجاہد اسلام حضرت مولانا رحمت اللہ کیرانویؒ نے قائم فرمایا۔ اس موقع پر مدرسہ کے مہتمم حضرت مولانا ماجد مسعود مدظلہ (المعروف بہ شیم صاحب) نے حضرت شیخ الحدیث مولانا عبد الحفیظ مکیؒ سے تعارف کروایا جو اس وقت ”صلویعیہ“ کے مند حدیث کی زینت تھے۔ حضرت شیخ مکی صاحب نے بڑی شفقت و توجہ اور محبت سے نوازا۔ ایسا جھسوں نہیں ہو رہا تھا کہ میری اُنکے ساتھ یہ اولین شناسائی اور ملاقات ہے۔ اندازِ محبت سے یوں لگ رہا تھا کہ جیسے برسوں کا پرانا تعلق اور ربط رہا ہو۔ یقیناً یہ سب کچھ شیخ الحدیث مولانا عبد الحفیظؒ اور دارالعلوم خفائیہ سے نسبت کا مظہر تھا۔ اس ملاقات کے بعد مکی صاحب کی محبت نے دل میں گھر کر لیا۔ جب تک مکہ میں مقیم رہا تقریباً ہر دوسرے تیسرا روز اس خندہ رو، علم و عمل

کے کوہ گراں سے ملاقاً تین برا بر ہوتی رہیں۔ بعد میں متعدد اسفار کے دوران انکی خانقاہ ”بیت عبدالحق“ واقع بنداویہ شارع منصور مکتبہ المکتبہ بھی آنا جانا لگا رہا۔ انکی صحبت و مجلس سے محبت و عقیدت کا یہ تعلق بڑھتا گیا.....

لعل الله يرزقني صلاحاً  
احب الصالحين ولست منهم

کے مصدق اکابرین و علماء اور اہل اللہ کے ساتھ اٹھک بیٹھک اسی غرض سے لگی رہتی ہے کہ شاید انکے طفیل ہمیں بھی رضاۓ الہی نصیب ہو جائیں۔ مولانا کی مرحوم کے اچانک انتقال کی خبر نے ہلاکر کھدیا، بلاشبہ چند دنوں کے پیسے درپے صدمات نے تو اہل علم و عرفان کو چھپھوڑ کر رکھ دیا۔ شیخ الحدیث مولانا عبدالحق اعظمی کی رحلت کا صدمہ ابھی تازہ تھا کہ حضرت مولانا سلیم اللہ خان ”آخرت کے سفر پر روانہ ہوئے اور پھر ایک دن کے وقت سے حضرت کلیٰ کی جدائی نے غم وحزن کی فضاء میں اور بھی اضافہ کر دیا۔ ان اساطین علم و سلوک کے چلے جانے سے جو عظیم خلاء رونما ہوا ہے شاید ہی کہ وہ کسی طرح پُر ہو سکے۔ عمر کے آخری چند سالوں میں پاکستان آمد پر ہمارے مددوں مولانا عبدالحفیظ کی نے مادر علمی دارالعلوم حقانیہ کو متعدد بار اپنے قدوم میمنت سے نوازہ، ان موقع پر آپ کے خصوصی اور عمومی مجالس میں استقادہ کا شرف بھگ اللہ حاصل رہا۔ ۱۹ اپریل ۲۰۱۵ء کو دارالعلوم حقانیہ کے عظیم دارالحدیث ”ایوان شریعت“ میں خطاب کے دوران حقانیہ کو پوری دنیا کے مسلمانوں کا روحانی مرکز قرار دیتے ہوئے فرمایا.....

”یہ ہمارا مرکز ہے بلکہ پورے دنیا کے مسلمانوں کا علمی و دینی مرکز ہے، اللہ تعالیٰ اس کی حفاظت فرمائے اور ان شاء اللہ فرمائے گا ان شاء اللہ ان شاء اللہ، اللہ تعالیٰ پوری روحی حفاظت فرمائے گا جو مرکز دینیہ کے محافظ ہیں، علم کے محافظ ہیں، قرآن و سنت کے محافظ ہیں، اللہ تعالیٰ خود اس کے محافظ ہیں، ان شاء اللہ و شہزاد اسلام کسی کا کچھ نہیں بگاڑ سکتی اللہ تعالیٰ سب کی اپنے کرم سے حفاظت فرمائے اور آپ سب حضرات کو قبول فرمائے میں دعا کرتا ہوں ان حضرات اکابر کی محتنوں کو، جہود کو، فکر کو اور جو کچھ یہ مختین کر رہے ہیں ان کو اللہ تعالیٰ بقول فرمائے اور انکا محافظ ہوں، اللہ تعالیٰ اس دارالعلوم کو قدم قدم پر ترقیات سے نوازے ظاہری باطنی، علمی، اور تمیراتی ہر نوع کی ترقیات سے اللہ نوازے ان شاء اللہ۔“

حضرت مولانا سمیع الحق مدظلہ نے آپ سے دورہ حدیث کے طلباء کو اجازتِ حدیث دینے کا فرمایا تو آپ نے اپنے اساتذہ کا تفصیلی تذکرہ کرتے ہوئے فرمایا:

”میں نے دورہ حدیث ۱۹۶۸ء بـ ۱۳۸۸ھ کو مدرسہ مظاہر العلوم سہارنپور پوپی اعڈیا میں کیا، یہ ہمارے شیخ قطب الاقطاب برکۃ الحضرة شیخ الحدیث شیخ مولانا زکریا کا نذر حلوی المدینی کی تدریس کا آخری سال تھا، بخاری شریف جلد اول مکمل سبقاً سبقاً اپنے شیخ سے رولیٹہ و درلیٹہ پڑھی، دوسرا جلد حضرت مولانا مفتی مظفر حسینؒ ابڑاوی صاحب سے دوسرا جلد مکمل رولیٹہ کہیں کہیں مفتی صاحب کلام فرماتھے اور

جامع ترمذی بھی مکمل ظفر احمد گیلانی سبقاً سبقاً اور شماںل ترمذی مکمل پڑھی، اس کے بعد صحیح مسلم کامل مکمل دونوں جلدیں حضرت مولانا محمد یونس جوپوری (موجودہ شیخ الحدیث مظاہر العلوم سہار پور صدر المدرسین مظاہر العلوم) سے پڑھی اور اسکے ساتھ ساتھ سنن نسائی، ابن ماجہ، موطاً امام مالک، موطاً امام محمد بھی رولیٹیہ مکمل مولانا محمد یونس جوپوری سے پڑھی، سنن ابی داؤد مکمل سبقاً سبقاً مولانا محمد عابد سہار پوری سے پڑھی، اسکے علاوہ ابی داؤد کی دوسری جلد شرح معانی الآثار کا اکثر حصہ حضرت مولانا اسد اللہ رامپوری، خلیفہ حضرت مولانا اشرف علی چنانویٰ سے پڑھی اور پھر حضرت کی طبیعت کی تاسازگی کی وجہ سے کتاب مکمل نہ کر سکے مظاہر العلوم میں یہ معمول چلا آرہا تھا کہ کوئی بھی کتاب ناقص نہ پڑھائی جائے چاہے سبقاً سبقاً ہو یا رولیٹیہ یا درلیٹیہ، میرے ان تمام مشائخ نے تفصیل و تکریماً مجھے ان کتابوں کی اجازت فرمائی جو میں نے ان سے پڑھی، اور جو جو بھی راویاں حدیث ہیں اور جن جن کی طرف سے اجازت ملی اللہ تعالیٰ ان سب پر اپنی طرف سے رحمتیں نازل فرمائے ان سب نے مجھے تمام مرویات حدیثیہ کی اجازت فرمائی، میں بھی حضرت کے حکم سے آپ سب کی خدمت میں اس کی اجازت پیش کرتا ہوں، قبول فرمائیں۔“

ختم نبوت کے عقیدہ پر ہندوستان میں شب خون مارنے والے انگریز کے پوروں ملعون مرزا غلام احمد قادریانی کے رد اور استیصال کیلئے جن بزرگوں نے اپنی زندگیاں وقف کیں اسکی لمبی تاریخ ہے تاہم دور حاضر میں مولانا عبدالحفیظ مکی کی شخصیت اسی قافلہ کا حصہ تھے۔ انہیں تحریک ختم نبوت کے سُچ پر اُنکی خدمات جلیل کا ایک زمانہ مترف ہے۔ آپکی عمر عزیز کا آخری دور باعغیان ختم نبوت کے تعاقب میں گزارا اور اس کام کیلئے آپ نے اپنے پیچھے جو جماعت تیار کی ہے وہ ان شاء اللہ صدقۃ جاریہ رہیگا۔

حضرت کی صاحب "قصوف" و سلوک کے تابندہ چاغ تھے اور ترکیہ جیسے اہم فرض منصی کی خاطر آپ افریقہ یورپ اور بلاد عرب و عجم کے مسلسل اسفار فرماتے تھے۔ اس موضوع پر فرمایا:

"ہمارے شیخ (حضرت مولانا زکریا) کی ایک بات عرض کروں آپکی پیدائش کا نام حلہ میں ہوئی چونکہ ان کے والد صاحب مولانا بیگی، حضرت (مولانا رشید احمد) گنگوہی کے خادم خاص اور کاتب بھی تھے۔ والد ماجد پکھوہی عرصے بعد انہیں گنگوہ لے آئے، گنگوہ کی خانقاہ میں حضرت کا قیام تھا، اور وہ دور خانقاہ گنگوہ کے عروج کا دور تھا، حضرت گنگوہی اس وقت بہت کمزور ہو چکے تھے ان کو وجہ سے ان کے باکی لے جایا کرتا تھا، جب باکی پر حضرت بیٹھے تھے، تو باکی چاروں طرف سے خدام اٹھاتے تھے، ان اٹھانے والے خدام میں حضرت شیخ الہند مولانا محمود الحسن دیوبندی، حضرت مولانا احمد علی سہار پوری۔ حضرت مولانا عبد الرحیم رائے پوری جیسے خدام ہوتے تھے جو حضرت کو مسجد لے جاتے تھے، اسی خانقاہ میں حضرت کی آنکھ کھلی، پھر عمر تقریباً

آٹھ سال تھی جب حضرت گنگوہی کا انتقال ہوا، اس کے بعد تھانہ بھوون کی خانقاہ جو حضرت امداد اللہ مہاجر کی بھرت کی وجہ سے اجڑ گیا تھا حضرت مولانا اشرف علی تھانویؒ نے آباد کیا، حضرت تھانویؒ کا سارا دور حضرت شیخ الحدیث نے دیکھا اور حضرت کی آخری عمر تک اس خانقاہ کا نظارہ کیا، راتے پور کی خانقاہ حضرت شاہ عبدالرحیم رانچپوریؒ نے قائم کی تھی اُنکے بعد شاہ عبدالقدور رائے پوریؒ نے کام سنپھالا اس خانقاہ کا سارا دور بھی حضرت شیخ نے دیکھا ۱۹۶۸ء میں حضرت شیخ نے تدریس چھوڑ دی تو مذکورہ ساری خانقاہیں اجڑ گئی تھیں، ان خانقاہوں میں کوئی ذاکر شاغل نہیں تھا اسی وجہ سے حضرت ان تینوں خانقاہوں کا مذکورہ فرماتے اور بہت زیادہ رو تے اور اتنا روتے کہ بعض دفعہ ہجکیاں بھی بند ہو جاتی تھی فرماتے کہ ہمارے اکابر کے دور میں یہ سب خانقاہیں آباد تھیں اور اسی سے رجال کار تیار ہوتے۔ ہمارے تمام اکابر علم کے ساتھ ساتھ خانقاہی سلسلہ کا بہت زیادہ اہتمام فرماتے تھے، حضرت تھانویؒ کے ایک مخطوط سے پتہ چلتا ہے کہ اکابر کا طرہ امتیاز اصلاح قلب اور ترزیکیہ نفس کا کام ہی تھا۔

حضرت تھانویؒ فرماتے تھے، کہ اگر مجھے کوئی آدمی کہے کہ تمہارے اکابر سے بڑھ کر علم فقیر میں فلاں بڑا علم ہے تو میں اس سے جھگڑا نہیں کروں گا کیونکہ ہو سکتا ہے اور ممکن ہے اور اگر کوئی کہے کہ فلاں علم حدیث میں تمہارے اکابر سے بڑھ کر ہے تو اس سے بھی کوئی اختلاف نہیں کروں گا، کہوں گا کہ ہاں ممکن ہے احتمال ہے اور اگر کوئی کہے کی فقہ اور فتویٰ میں تمہارے اکابر سے بڑھ کر فلاں مفتی ہے تو میں ان سے بھی جھگڑا نہیں کروں گا بلکہ کہوں گا کہ ہاں ممکن ہے اور محتمل ہے لیکن میں یہ بات دعوے سے کہتا ہوں کہ للہیت، نفسی تقویٰ، اور تعلق مع اللہ میں میرے اکابر کا کوئی ثانی نہیں ہے۔

حضرت مفتی محمد شفیع صاحبؒ نے لکھا ہے کہ ہمارے والد صاحب فرمایا کرتے تھے کہ ہم نے دارالعلوم دیوبند کا وہ دور دیکھا ہے جب دارالعلوم دیوبند کی تعلیمی شعبہ میں صدر مدرس سے لیکر ادنیٰ مدرس تک اور انتظامی شعبے میں مہتمم سے لیکر چڑھا سی تک الہ نسبت بزرگ ہوتے تھے دن کو دارالعلوم دیوبند میں قال اللہ اور قال الرسول صلی اللہ علیہ وسلم کا غلطہ ہوتا تھا اور رات کو دارالعلوم کے ہر کون سے قرآن کی تلاوت کی آواز آتی تھی یا الا اللہ، اور اللہ اللہ کے ضربوں کی آواز آتی تھی اس سے معلوم ہوا کہ اکابر کے ہاں ترزیکیہ نفس کا بہت اہتمام ہوتا تھا، حتیٰ کہ اکابر میں سے کسی کی بھی سوانح زندگی اٹھا کر دیکھے تو پتہ چلتا ہے کہ انہوں نے علم دین میں کمال حاصل کیا تو اسکے بعد چھین سے نہیں بیٹھے بلکہ اپنے بڑوں میں سے کسی کے ہاتھ پر بیعت ہوئے اور انکی زندگی کو اپنا لیتے حضرت نانو تویؒ ہو، حضرت شیخ الہندؒ ہو، گنگوہیؒ ہو، رانچپوریؒ ہو، مولانا الیاس صاحبؒ ہو جتنے بھی اکابر تھے سب کے سب الہ نسبت بزرگ تھے۔

افوس آج ہم میں کلی صاحب نہ رہے تاہم ان شاء اللہ ان کی باتیں اور مشن صدازنده رہے گا۔ حرمن کی سرز میں سے محبت کی بنیاد پر حضرت کی صاحبؒ کے والد ملک عبدالحقؒ نے ۱۳۷۳ء میں پاکستان کو خیر آباد کہہ کر وہاں مستقل سکونت اختیار فرمائی تھی۔ اسی محبت میں آپؒ کی اولاد بھی وہی پر مقیم ہے اگرچہ کی صاحب کا انتقال تو دوران سفر جنوبی افریقہ ہوا لیکن یہ انکی خوش نصیبی کا واضح ثبوت ہے کہ انہیں حضور صلی اللہ علیہ وسلم کے شہر مدینہ خاک پاک (جنتِ الحق) میں دفن ہونے کی سعادت ملی۔ مرحوم کی تدریسی، دعوتی، اصلاحی، اشاعتی اور خاص کرتخیظ ختم نبوت کی خدمات ہمیشہ یاد رکھی جائیں گی۔

ایں سعادت بزور بازو نیست                  تانہ بخشند خدائے بخشندہ است

### نانا جان حضرت قاضی عطاء الرحمن جہانگیر وی کی آپ بیت

حد درجے بے نفس و متواضع، زبردست قرآن خوان، طویل العمر شخصیت نانا جان حضرت قاضی عطاء الرحمن صاحب جہانگیر وی ۱۳ جنوری ۲۰۱۶ء بروز جمعہ بعد از عشاء ۹۲ برس کی عمر میں اس دارالبقاء کی طرف کوچ کر گئے۔ انا لله وانا الیه راجعون آپ کی رحلت کی خبر تایا جان پروفیسر محمود الحق حقانی صاحب نے موبائل کے ذریعے دی تو اس وقت یوں محسوس ہوا جیسے زمین پاؤں تلے کسک گئی ہو۔ یقین تو نہیں آرہا تھا لیکن یہ ایسی مسلم حقیقت ہے جس سے کوئی بھی ذی شعور انکار نہیں کر سکتا۔ آپ گذشتہ آٹھ ماہ سے علیل ضرور تھے لیکن اس کے باوجود عزم و همت اور برداشت کے کوہ گراں ہونے کی وجہ سے دیکھنے والا ان پر بیمار کا گمان نہیں کرتا تھا۔ وفات سے چند روز قبل اپنے بیٹے قاضی نسیم الرحمن کے ہاں اسلام آباد تشریف لے گئے اور وہی نادم وفات مقیم رہے۔ جمعہ کے روز سورہ کہف معمول کے مطابق پڑھی نمازیں ادا کیں۔ عشاء کے وقت سانس خراب ہوئی تو پہلے نماز عشاء پڑھنے کیلئے کھڑے ہوئے۔ گھر والوں نے کہا کہ عشاء کا وقت تو کافی لمبا ہوتا ہے طبیعت سنبھل جائے تو پڑھ لیں گے۔ لیکن انہوں نے دنیا سے جاتے ہوئے معراج مون (نماز) چھوڑنا گوارا نہ کیا، پھر انہیں طبی امداد کیلئے پرہسپتال لے جایا گیا تو باوجود سخت تکلیف و بے چینی کے گاڑی سے اُتر کر کاؤنٹر سے خود پرچی وصول کی چند لمحوں میں انہیں ایم جی میں ایسی سی جی کروانے لے جایا گیا اس دوران کلمہ طیبہ اور شہادت کا ورد مسلسل فرماتے رہے۔ موت کے وقت بیہی وہ مرحلہ ہوتا ہے جس کے پارے میں ہر مسلمان خوف وذر کا شکار رہتا ہے کہ کبھی خاتمه خیر کے برکس نہ ہو:

نشان مردمون با تو گویم                  چول مرگ آید تسم برلب اوست

مرحوم نانا جان جنہیں ہم ”خان جی“ کے نام سے پکارتے تھے، آپؒ کے والد قاضی عزیز الرحمن کے متعلق مولا نا سمیع الحق مکتبات جلد اول کے حاشیہ میں لکھتے ہیں کہ ”شیخ الحدیث مولا نا عبدالحقؒ کے بڑے

ہم زلف تھے علاقہ جھچ، غور غشی اور جالائیہ وغیرہ میں تعلیم پائی، بڑے دبک بااثر اور رعب دار شخصیت کے مالک تھے، اور اپنے پچھا قاضی نہیں القصر جو نہایت مقنی اور پار سائز رگ تھے کی جگہ قاضی علاقہ کے مقرر ہوئے، مغلیہ دور سے ان کے اکابر میں قضا کا عہدہ چلا آ رہا تھا۔ ”قاضی عطا الرحمن صاحب جوانی میں کلین شیو، سوئید بوئیڈ ماڈریٹ شخصیت کے حوال رہے تاہم اللہ تعالیٰ نے آئی زندگی کی کالیا پھر ایسی پلٹ دی کہ عمر کے آخری تھائی حصے میں انہیں نیم شب کی بادشاہی کا ایسا چکانگا کہ تجد کی نماز بمشکل قضاء ہوتی تھی۔

زاگہ کہ یافتہ خبر از ملک نیم شب

من ملک نیم روز بیک جو نے خورم

آپ اکثر تین روز کے قابل مدت میں مکمل قرآن پاک ختم فرماتے، اسی وجہ سے نافی امام کا کہنا ہے کہ میں کبھی بھی ان سے کہتی کہ آپ نے قرآن پاک کو اپنا دوست بنایا ہے۔ جس پروہ خوش ہو کر کہتے بالکل یہ میرا ساتھی اور سختی کا سہارا ہے۔ میں نے آئی زندگی کی کچھ آپ بنتی مختلف موقع پر سنی جس کا خلاصہ تاریخ کا حصہ بنانے کی غرض سے پیش کرتا ہوں۔ میں نے ایک دفعہ ان سے سوال کیا کہ آپ ہندوستان میں تقیم سے قبل مقیم رہے کیا اکابرین دیوبند سے ملاقا تیں ہوئی تھیں؟ تو فرمایا کہ ”ایک مرتبہ پین خاک نو شہرہ سے تعلق رکھنے والے ایک شخص سے گھوڑا سہارا نپور میں عاریتی لے کر دارالعلوم دیوبند روائے ہوا، اتنا لیں کلو میڑ مسافت تھی دوران سفر بھک بھی گیا عازی پور کے بجائے دوسری طرف نکل گیا بڑی مشکل سے پوچھتے پوچھتے دیوبند قصبے کے قریب پہنچا۔ راگیروں سے دیوبند کے بارے میں معلوم کرتا تو وہ اپنے مخصوص مقامی لجھ کی وجہ سے میرے اس تنظیم پر نہیں سمجھتے۔ آخر کسی نے مجھے سمجھایا کہ ”ریبنڈ“ کہو۔ دارالعلوم دیوبند کے قریب کوہاٹ سے تعلق رکھنے والے ایک شخص کا لکڑیوں کا گودام تھا۔ اسکے ہاں گھوڑا بامدھا جس نے مجھے کہا کہ آپ گھوڑے کی قلر سے بے غم رہے، میں اسے چارہ پانی دیا کروں گا۔ مدرسہ کے گیٹ سے داخل ہوا تو نوٹس بورڈ کے قریب ایک چڑیاں طالب علم صاحب زمان سے سامنا ہوا جو کہ میرے والد صاحب سے مختلف کتابوں میں کسب فیض پاچکا تھا وہ مجھے خالو جان مولانا عبدالحمیدؒ کے پاس لے گئے۔ باب الظاہر میں انکا کمرہ تھا تین دن تک وہاں اقامت رہی، اس دوران حضرت مولانا حسین احمد فیضؒ کے ہاں حاضری کا موقع بھی نصیب ہوا، انکی خلوت گاہ میں عجیب بے نقشی اور دنیا سے بے رغبتی کا ماحول ملاحظہ کیا، زمین پر گئے کا بھوسہ پڑا تھا اس پر بوریا نما بستہ اور سرہانے اینٹ نما تکلیفی انکا سارا اثاثہ تھا۔ ایک دفعہ حالات زندگی بیان کرتے ہوئے فرمایا کہ ”ہمارے والد صاحب دینی معاملے میں بڑے سخت مزاج تھے کوئی کام اگر خلاف شرع یا تھوڑا سا بھی شریعت سے ادھر اُدھر ہوتا تو اس پر سخت دار و گیر فرماتے، اللہ تعالیٰ نے انہیں قدرتی رعب سے نوازہ تھا۔ ایک رات مسجد میں عشاء کی نماز باجماعت چھوٹ گئی تو انکی گرفت کے خوف سے رات مامون الحاج

سیف الرحمن کے ہاں گزاری اور اگلے روز اکوڑہ خٹک جا کر خالہ جان (حضرت مولانا عبدالحق کی زوجہ) سے سات روپیہ لے کر سہار پور بھاگ گیا جہاں محلہ نیله والا میں ہمارے گاؤں کے محبت اللہ تجارت کے سلسلہ میں رہائش پذیر تھا۔ اُنکے ہاں کچھ عرصہ قیام رہا پھر روز کی میں پاور ہاؤس کی تعمیر شروع تھی، ایک نہر سے دوسرے نہر کا جنگشن بن رہا تھا۔ ہندو ٹھیکیدار چوبدری پرشاد کے ہاں ستر روپے ماہوار پر ملازمت اختیار کی۔ ۱۹۷۲ء میں سہاپنور کے مدرسہ مظاہر العلوم جانا ہوا جہاں میرے ماموںزاد مولانا حافظ لطف الرحمن زیر تعلیم تھے، اس موقع پر وہاں کے عظیم اساطین علم و عمل کی زیارت بھی میسر ہوئی۔ کچھ عرصہ بعد میرے والد کا خط آیا کہ میں سخت بیمار ہوں نہ جانے کب موت کا فرشتہ لینے آجائے لہذا فوراً آکر ملاقات کر لو یہ خط ملتے ہی میں واپس گھر لوٹ آیا۔ ۱۹۷۵ء میں انکا انتقال ہوا تو پورے گھر کا بوجھ میرے سر ہوا، میں نے اپنے بھائی قاضی ضیاء الرحمن کو کہا کہ آپ علم دین کے حصول میں برابر مصروف رہے اور کسب معاش کی ذمہ داری مجھ پر چھوڑ دے۔ ضیاء الرحمن نے ابتدائی تعلیم تو اپنے والد ماجد سے حاصل کی تھی پھر مزید علمی پیاس بجھانے کیلئے اپنے ماموں مولانا عبدالحق فاضل دیوبند اور مضافاتی گاؤں نواں کلے کے علماء کے سامنے زانوئے تلمذ طے کیے۔ کچھ عرصہ بعد والد ماجد نے اپنے ہم زلف مولانا عبدالحق صاحب کی نگرانی میں دارالعلوم دیوبند بھیجا۔ چند سال تک وہی پڑھائی کی۔ تقسیم ہند کے بعد دارالعلوم ختنیہ قائم ہوا تو اس سے وابستہ ہوئے۔ ۱۹۵۰ء میں فراغت حاصل کی اور اپنے آبا و اجداد کی طرح قضاۓ اور دینی علوم کی تشریفاً و اشاعت کے کاموں میں شروع کیا۔ جبکہ میں ۱۹۷۸ء سے لے کر ۱۹۵۲ء تک میران شاہ وزیرستان میں بسلسلہ ملازمت مقیم رہا جہاں شیدو کے خانزادہ مولانا عبدالحق اور لطف الحق کا وزیرستان میں آری سکاؤں رجمنٹ میں ٹھیکیداری تھی، میں انکی طرف سے وہاں نگران مامور رہا۔ اسی دوران والدہ کا انتقال ہوا، ایک دفعہ میں نے قاضی صاحب سے ان کے بڑے بھائی قاضی ضیاء الرحمن کی شہادت کے بارے میں پوچھا تو فرمایا کہ ”وزیرستان میں میری ملازمت کے دوران ہی ۱۹۵۱ء ستمبر کو انکی شادی ہوئی، میں تقریب میں شریک نہ ہو سکا اس سے تقریباً چالیس روز بعد ہمارے ایک رشتے کے چچا قاضی عبدالودود نے کسی بات پر بحث و تکرار کے بعد ۱۳۱ اکتوبر کو صبح دن گیارہ بجے بندوق کی گولیاں مار کر بے گناہ شہید کر دیا اس جنونی شخص نے اسی پر بس نہ کیا بلکہ بعض راہ گیروں کو بھی جنہوں نے عبدالودود قاتل کو قاضی صاحب کے مارنے پر برا بھلا کہا طیش میں آ کر مارڈا، تقریباً سات راگیر تھے، میں اتفاقاً اس واقعہ کے دن وزیرستان سے چھٹی لے کر گاؤں آرہا تھا، مجھے کوئی خبر نہ تھی رات لیڈی ریڈنگ ہسپتال کے سامنے سرائے میں گزاری، تمام رات ایک لمحہ بھی نیند نہیں آئی کروٹیں لیتا رہا صبح گاؤں کے ایک شخص سے معلوم ہوا کہ گاؤں میں جگڑا ہوا ہے جس میں کئی لوگ مارے گئے ہیں۔ میں نے اس سے برجستہ پوچھا کہ کہیں میرے بھائی کو تو کچھ نہیں ہوا ہے لیکن اس نے انکار کر دیا کہ مجھے تفصیلات

معلوم نہیں۔ بس کے ذریعے نو شہر پہنچا تاج بلڈنگ کے سامنے تالکوں کا اڈہ تھا جہاں اکوڑہ خٹک کے احمد خان سے سامنا ہوا، اس نے مجھے دیکھ کر کہا اور بد قسمت تو ادھر کیا کر رہا ہے میں نے اُسے کہا کہ کیا بات ہے تو اس نے کہا کہ تمہارے بھائی کو پہنچانے دیگر انگریزوں کیستھ بڑی بیداری سے شہید کر دیا۔ اس خبر سے میں حواس باختہ ہوا، معلوم نہیں کہ میں کس طرح گاؤں پہنچا یہاں پورے علاقے میں کہرام مچا ہوا تھا، یک نومبر کو صبح گیارہ بجے ان شہداء کا جنازہ مولانا عبدالحق نے پڑھایا، (یاد رہے کہ یہی مقتول قاضی ضیاء الرحمن فاضل حقانیہ راقم الحروف کا حقیقی نانا تھا جس کی نوبیا ہتھی دہن سے پس از شہادت ایک بیٹی پیدا ہوئی جو کہ میری والدہ محترمہ ہیں۔ عدت گزر جانے کے بعد نانی صاحبہ کا دوسرا عقد ان کے چھوٹے بھائی قاضی عطاء الرحمن صاحب سے ۱۹۵۳ء کو ہوا جنہوں نے عمر بھرا پنی بھتی اور سوتیلی بھی کو یہ احساس ہی نہ ہونے دیا کہ میں اس کا حقیقی باپ نہیں ہوں یہی حالت مرحوم کی ہمارے ساتھ رہی ہمیں کبھی بھی یہ فرق محسوس نہیں ہوا کہ یہ ہمارے حقیقی نانا نہیں ہیں،) ہم اساغران سے چہاںگیرہ سے واپسی پر رخصت لیتے تو موصوف ہمارے ساتھ باوجود کمزوری اور بڑھاپے کے گاڑی تک لازماً آتے، ہم منع بھی کرتے لیکن وہ اپنی محبت سے مجبور ہو کر ایسا کرتے۔

اپنی سرگزشت حیات سنتے ہوئے فرمایا کہ ”وزیرستان کے علاوہ چہانگیرہ کے پیٹی آئی فیکٹری، معروف تعمیراتی گینمن کمپنی کیستھ سرگودھا، تریلا میں بھی ملازمت کے سلسلے میں وابستگی ایک طویل عرصے تک رہی اور آخر میں بیرون ملک دوپی میں کسب معاش کے سلسلہ میں جانا ہوا۔ ۱۹۸۰ء کی دہائی میں دنیاوی جھنگوں سے نجات مل گئی اور اب توبہ واستغفار کر کے اللہ تعالیٰ سے اپنی گناہوں کی معافی مانگتا ہوں کہ وہ بڑا غفور و رحیم ہے“۔

امید ہے اللہ تعالیٰ نے مرحوم سے مغفرت کا معاملہ فرمایا ہو گا اس لیے کہ حدیث شریف میں اللہ نے فرمایا ہے کہ انا عند ظن عبدی ”میں اپنے بندے کے گمان کے موافق ہوں“ آپ کا نماز جنازہ حضرت مولانا سمیع الحق صاحب کی امامت میں ۱۳ جنوری بعد نماز ظہر ۲ بجے ادا کیا گیا جس میں علاقہ بھر سے عام لوگوں کی کثیر تعداد کے علاوہ سینکڑوں علماء، طلباء، مشائخ اور زعماء شامل تھے۔ تدفین کے بعد قبر کے سرہانے حضرت مولانا سمیع الحق صاحب نے قاضی صاحب کی شخصیت اور اُنکے آباؤ اجداد کے علمی دینی خدمات پر روشنی ڈالی۔ مرحوم کے پسمندگان میں دارالعلوم کے فیض یافتہ مولانا قاضی گوہر حمان، انجیسٹر لاطاف الرحمن، قاضی ہدایت، قاضی شیم الرحمن اور قاضی نعیم الرحمن کے علاوہ تین بیٹیاں شامل ہیں۔

اللهم اغفر لهم وارحمهم وتجاوز عنهم سيئاتهم وأجعل الجنة الفردوس مواها هم آمين بجهة النبي  
الکریم صلی اللہ علیہ وسلم